

तुम्हें पाके हमने जहाँ पा लिया है
तुम्हें पाके हमने जहाँ पा लिया है
जमीं तो जमीं आसमों पा लिया है
तुम्हें पाके हमने जहाँ पा लिया है
तुम्हें पाके हमने

मिटा न सकेगी जिसे अब खिज़ाँ भी
जला न सकेगी अब बिजलियाँ भी
मोहब्बत का वो आशियाँ पा लिया है
तुम्हें पाके हमने जहाँ पा लिया है
तुम्हें पाके हमने

जमाने के शम प्यार में ढल गए हैं
जमाने के शम प्यार में ढल गए हैं
उम्मीदों के लाखों दिए जल गए हैं
उम्मीदों के लाखों दिए जल गए हैं
के जबसे तुम्हें मेहरबों पा लिया है
तुम्हें पाके हमने जहाँ पा लिया है
तुम्हें पाके हमने

जहाँ से मोहब्बत की राहें मिली हैं
वहीं से मेरी गदियों थम गई हैं
न बिछड़ेंगे हम कारवाँ पा लिया है
तुम्हें पाके हमने जहाँ पा लिया है
तुम्हें पाके हमने

30-12-2025 प्रातःमुरली ओम् शान्ति "बापदादा" मधुबन

"मीठे बच्चे - पापों से हल्का होने के लिए वफादार, ऑनेस्ट बन अपनी कर्म कहानी बाप को लिखकर दो तो क्षमा हो जायेगी"



प्रश्न:- संगमयुग पर तुम बच्चे कौन-सा बीज नहीं बो सकते हो?

उत्तर:- देह-अभिमान का। इस बीज से सब विकारों के झाड़ निकल पड़ते हैं। इस समय सारी दुनिया में 5 विकारों के झाड़ निकले हुए हैं। सब काम-क्रोध के बीज बोते रहते हैं। तुम्हें बाप का डायरेक्शन है बच्चे योगबल से पावन बनो। यह बीज बोना बन्द करो।

गीत:-तुम्हें पा के हमने जहाँ पा लिया है...



Click

We can see & will see more & more ...


ओम् शान्ति। मीठे-मीठे रूहानी बच्चों ने गीत सुना! अभी तो थोड़े हैं, अनेकानेक बच्चे हो जायेंगे। इस समय थोड़े प्रैक्टिकल में बने हो फिर भी इस प्रजापिता ब्रह्मा को जानते तो सब हैं ना। नाम ही

Points: ज्ञान योग धारणा सेवा M.imp.

30-12-2025 प्रातःमुरली ओम् शान्ति "बापदादा" मधुबन



है प्रजापिता ब्रह्मा। कितनी ढेर प्रजा है। सब धर्म वाले इनको मानेंगे जरूर। उन द्वारा ही मनुष्य मात्र की रचना हुई है ना। बाबा ने समझाया है लौकिक बाप भी हृद के ब्रह्मा हैं क्योंकि उनका भी सिजरा बनता है ना। सरनेम से सिजरा चलता है। वह होते हैं हृद के, यह है बेहद का बाप। इनका नाम ही है प्रजापिता। वो लौकिक बाप तो लिमिटेड प्रजा रचते हैं। कोई नहीं भी रचते। यह तो जरूर रचेंगे। ऐसे कोई कहेंगे कि प्रजापिता ब्रह्मा को सन्तान नहीं है? इनकी सन्तान तो सारी दुनिया है। पहले-पहले है ही प्रजापिता ब्रह्मा। मुसलमान भी आदम बीबी जो कहते हैं सो जरूर किसको तो कहते होंगे ना। एडम ईव, आदि देव, आदि देवी यह प्रजापिता ब्रह्मा के लिए ही कहेंगे। जो भी धर्म वाले हैं सब इनको मानेंगे। बरोबर एक है हृद का बाप, दूसरा है बेहद का। यह ^{shiva} बेहद का बाप है बेहद का सुख देने वाला। तुम पुरुषार्थ भी करते हो बेहद स्वर्ग के सुख के लिए। यहाँ बेहद के बाप से बेहद के सुख का वर्सा पाने आये हो। स्वर्ग में बेहद का सुख, नर्क में बेहद का दुःख भी कह सकते हैं। दुःख भी बहुत



30-12-2025 प्रातःमुरली ओम् शान्ति "बापदादा" मधुबन

आने वाले हैं। हाय-हाय करते रहेंगे। बाप ने तुमको

सारे विश्व के आदि-मध्य-अन्त का राज समझाया

है। तुम बच्चे सामने बैठे हो और पुरुषार्थ भी करते

हो। यह तो मात-पिता दोनों हुए ना। इतने ढेर बच्चे

हैं। बेहद के मात-पिता से कभी कोई दुश्मनी रखेंगे

नहीं। मात-पिता से कितना सुख मिलता है। गाते

भी हैं तुम मात-पिता.... यह तो बच्चे ही समझते

हैं। दूसरे धर्म वाले सब फादर को ही बुलाते हैं।

मात-पिता नहीं कहेंगे। सिर्फ यहाँ ही गाते हैं तुम

मात-पिता हम..... तुम बच्चे जानते हो हम पढ़कर

मनुष्य से देवता, कांटे से फूल बन रहे हैं। बाप

खिवैया भी है, बागवान भी है। बाकी तुम ब्राह्मण

सब अनेक प्रकार के माली हो। मुगल गार्डन का

भी माली होता है ना। उनकी पगार भी कितनी

अच्छी होती है। माली भी नम्बरवार हैं ना। कोई-

कोई माली कितने अच्छे-अच्छे फूल बनाते हैं।

फूलों में एक किंग ऑफ फ्लावर भी होता है।


सतयुग में किंग क्वीन फ्लावर भी हैं ना। यहाँ भल

महाराजा-महारानी हैं परन्तु फ्लावर्स नहीं हैं।


पतित बनने से कांटे बन जाते हैं। रास्ते चलते-

Point to be Noted

Points: ज्ञान योग धारणा सेवा M.imp.



At Khajuraho M.P.




most imp to understand

चलते कांटा लगाकर भाग जाते हैं। अजामिल भी उनको कहा जाता है। सबसे जास्ती भक्ति भी तुम करते हो। वाम मार्ग में गिरने वाले चित्र देखो कैसे-कैसे गन्दे बनाये हुए हैं। देवताओं के ही चित्र दिये हैं। अब वह हैं वाम मार्ग के चित्र। अभी तुम बच्चों ने यह बातें समझ ली हैं। तुम अभी ब्राह्मण बने हो। हम विकारों से बहुत दूर-दूर जाते हैं। ब्राह्मणों में भाई-बहिन के साथ विकार में जाना - यह तो बहुत बड़ा क्रिमिनल एसाल्ट हो जाए। नाम ही खराब हो जाता है, इसलिए छोटेपन से ही कुछ खराब काम किया है तो वह भी बाबा को सुनाते हैं तो आधा माफ हो जाता है। याद तो रहता है ना। फलाने समय यह हमने गंदा काम किया। बाबा को लिखकर देते हैं। जो बहुत वफादार ऑनेस्ट होते हैं वह बाबा को लिखते हैं - बाबा हमने यह-यह गंदा काम किया। क्षमा करो। बाप कहते हैं क्षमा तो होती नहीं, बाकी सच बताते हो तो वह हल्का हो जायेगा। ऐसे नहीं, भूल जाता है। भूल नहीं सकता। आगे फिर ऐसा कोई काम न हो उसके लिए खबरदार करता हूँ। बाकी दिल खाती जरूर

30-12-2025 प्रातःमुरली ओम् शान्ति "बापदादा" मधुबन



है। कहते हैं बाबा हम तो अजामिल थे। इस जन्म की ही बात है। यह भी अभी तुम जानते हो। कब से वाम मार्ग में आकर पाप आत्मा बने हो? अब बाप फिर हमको पुण्य आत्मा बनाते हैं। पुण्य आत्माओं की दुनिया ही अलग है। भल दुनिया एक ही है परन्तु समझ गये हो कि दो भाग में है। एक है पुण्य आत्माओं की दुनिया जिसको स्वर्ग कहा जाता है। दूसरी है पाप आत्माओं की दुनिया जिसको नर्क दुःखधाम कहा जाता है। सुख की दुनिया और दुःख की दुनिया। दुःख की दुनिया में सब चिल्लाते रहते हैं हमको लिबरेट करो, अपने घर ले जाओ। यह भी बच्चे समझते हैं कि घर में जाकर बैठना नहीं है, फिर पार्ट बजाने आना है। इस समय सारी दुनिया पतित है। अभी बाप द्वारा तुम पावन बन रहे हो। एम ऑब्जेक्ट सामने खड़ी है। और कोई भी यह एम ऑब्जेक्ट नहीं दिखायेंगे कि हम यह बन रहे हैं। बाप कहते हैं बच्चे तुम यह थे, अब नहीं हो। पूज्य थे अब पुजारी बन गये हो फिर पूज्य बनने के लिए पुरुषार्थ चाहिए। बाप कितना अच्छा पुरुषार्थ कराते हैं। यह बाबा



ओ मेरे मीठे प्यारे बाबा, आपका पद्मा पदम शुक्रिया...

Points: ज्ञान योग धारणा सेवा M.imp.

30-12-2025 प्रातःमुरली ओम् शान्ति "बापदादा" मधुबन

समझते हैं ना हम प्रिन्स बनेंगे। नम्बरवन में है यह, फिर भी हर वक्त याद नहीं ठहरती है। भूल जाते हैं। कितना भी कोई मेहनत करे परन्तु अभी वह अवस्था होगी नहीं। कर्मातीत अवस्था तब होगी

अभी गफलत में ना रहना, ये बातें बाबा ने 1969 पहले कही थी

Get Ready...

जब लड़ाई का समय होगा। पुरुषार्थ तो सबको करना है ना। इनको भी करना है। तुम समझाते भी



हो चित्र में देखो बाबा का चित्र कहाँ है? एकदम झाड़ के पिछाड़ी में खड़ा है, पतित दुनिया में और नीचे में फिर तपस्या कर रहे हैं। कितना सहज समझाया जाता है। यह सब बातें बाप ने ही



समझाई हैं। यह भी नहीं जानते थे। बाप ही नॉलेजफुल है, उसको ही सब याद करते हैं - हे

परमपिता परमात्मा आकर हमारे दुःख हरो। ब्रह्मा-

विष्णु-शंकर तो देवतायें हैं। मूलवतन में रहने वाली

आत्माओं को देवता थोड़ेही कहा जाता है। ब्रह्मा-

विष्णु-शंकर का भी राज बाप ने समझाया है।


ब्रह्मा, लक्ष्मी-नारायण यह तो सब यहाँ ही हैं ना।

सूक्ष्मवतन का सिर्फ तुम बच्चों को अभी


साक्षात्कार होता है। यह बाबा भी फरिश्ता बन

जाते हैं। यह तो बच्चे जानते हैं जो सीढ़ी के ऊपर

on dt: 18/1/69










30-12-2025 प्रातःमुरली ओम् शान्ति "बापदादा" मधुबन में खड़ा है वही फिर नीचे तपस्या कर रहे हैं। चित्र में बिल्कुल क्लीयर दिखाया है। वह अपने को भगवान कहाँ कहलाते हैं। यह तो कहते हैं हम वर्थ नाट ए पेनी थे, ततत्वम्। अभी वर्थ पाउण्ड बन रहे हो ततत्वम्। कितनी सहज समझने की बातें हैं। कभी कोई बोले तो कहो देखो यह तो कलियुग के अन्त में खड़ा है ना। बाप कहते हैं जब जड़जड़ीभूत अवस्था, वानप्रस्थ होती है तब मैं इनमें प्रवेश करता हूँ। अभी राजयोग की तपस्या कर रहे हैं। तपस्या करने वाले को देवता कैसे कहेंगे? राजयोग सीखकर यह बनेंगे। तुम बच्चों को भी ऐसा ताज वाला बनाते हैं ना। यह सो देवता बनते हैं। ऐसे तो 10-20 बच्चों के चित्र भी रख सकते हैं। दिखलाने के लिए कि यह बनते हैं। आगे सबके ऐसे फोटो निकले हुए हैं। यह समझाने की बात है ना। एक तरफ साधारण, दूसरे तरफ डबल सिरताज। तुम समझते हो हम यह बन रहे हैं। बनेंगे वह जिनकी लाइन क्लीयर होगी और बहुत मीठा भी बनना है। इस समय मनुष्यों में काम-क्रोध आदि का बीज कितना हो गया है। सबमें 5



30-12-2025 प्रातःमुरली ओम् शान्ति "बापदादा" मधुबन


विकार रूपी बीज के झाड़ निकल पड़े हैं। अभी बाप कहते हैं ऐसा बीज नहीं बोना है। संगमयुग पर तुमको देह-अभिमान का बीज नहीं बोना है। काम का बीज नहीं बोना है। आधाकल्प के लिए फिर रावण ही नहीं रहेगा। हर एक बात बाप बैठ बच्चों को समझाते हैं। मुख्य तो एक ही बात है मनमनाभव। बाप कहते हैं मुझे याद करो। सबसे पिछाड़ी में यह है, फिर सबसे पहले भी यह है। योगबल से कितना पावन बनते हैं। शुरू में तो बच्चों को बहुत साक्षात्कार होते थे। भक्ति मार्ग में जब नौधा भक्ति करते हैं तब साक्षात्कार होता है। यहाँ तो यह बैठे-बैठे ध्यान में चले जाते थे, इसको जादू समझते थे। यह तो फर्स्टक्लास जादू है। मीरा ने तो बहुत तपस्या की, साधू-सन्त आदि का संग किया। यहाँ साधू आदि कहाँ हैं। यह तो बाप है ना। सबका बाप है शिवबाबा। कहते हैं गुरु जी से मिलें। यहाँ तो गुरु है नहीं। शिवबाबा तो है निराकार फिर किससे मिलना चाहते हो? उन गुरुओं के पास तो जाकर भेंटा रखते हैं। यह तो बाप बेहद का मालिक है। यहाँ भेंटा आदि चढ़ाने






Mind It...

की बात नहीं। यह पैसा क्या करेंगे? यह ब्रह्मा भी समझते हैं हम विश्व का मालिक बनते हैं। बच्चे जो कुछ पैसा आदि देते हैं तो उन्हीं के लिए ही मकान आदि बना देते हैं। पैसे तो न शिवबाबा के काम के हैं, न ब्रह्मा बाबा के काम के हैं। यह मकान आदि



बनाया ही है बच्चों के लिए, बच्चे ही आकर रहते हैं। कोई गरीब हैं, कोई साहूकार हैं, कोई तो दो रूपये भी भेज देते हैं - बाबा हमारी एक ईट लगा दो। कोई हजार भेज देते हैं। भावना तो दोनों की एक है ना। तो दोनों का इक्वल बन जाता है। फिर बच्चे आते हैं जहाँ चाहें रहें। जिसने मकान बनवाया है वह अगर आते हैं तो उनको जरूर सुख से रहायेंगे। कई फिर कह देते बाबा के पास भी खातिरी होती है। अरे वह तो जरूर करनी पड़ेगी ना। कोई कैसे हैं, कोई तो कहाँ भी बैठ जाते हैं। कोई बहुत नाज़ुक होते हैं, विलायत में रहने वाले, बड़े-बड़े महलों में रहने वाले होते हैं, हर एक नेशन में बड़े-बड़े साहूकार निकलते हैं तो मकान आदि ऐसे बनाते हैं। यहाँ तो देखो कितने ढेर बच्चे आते हैं। और किसी बाप को ऐसे ख्यालात थोड़ेही होंगे।

30-12-2025 प्रातःमुरली ओम् शान्ति "बापदादा" मधुबन
करके 10-12-20 पोत्रे-पोत्रियाँ हों। अच्छा,
किसको 200-500 भी हों इनसे जास्ती तो नहीं
होंगे। इस बाबा की फैमिली तो कितनी बड़ी है,
और ही वृद्धि को पानी है। यह तो राजधानी
स्थापन हो रही है। बाप की फैमिली कितनी
बनेंगी। फिर प्रजापिता ब्रह्मा की फैमिली कितनी
हो गई। कल्प-कल्प जब आते हैं तब ही वन्दरफुल
बातें तुम्हारे कानों में पड़ती है। बाप के लिए ही
कहते हो ना - हे प्रभु तुम्हारी गति-मत सबसे न्यारी
शुरू होती है। भक्ति और ज्ञान में फ़र्क देखो
कितना है।




So, Value this Time

बाप तुमको समझाते हैं - स्वर्ग में जाना है तो
^{Then} दैवीगुण भी धारण करने चाहिए। अभी तो कांटे हैं
ना। गाते रहते हैं मैं निर्गुण हारे में कोई गुण नाही।
बाकी 5 विकारों के अवगुण हैं, रावण राज्य है।
अभी तुमको कितनी अच्छी नॉलेज मिलती है। वह
नॉलेज इतनी खुशी नहीं देती है, जितनी यह। तुम


81. मुझ निर्गुण हारे में कोई गुण नाही, आपेही तरस परोई।
(गुरुग्रंथ साहब)
हे परमात्मा! मेरे में कोई गुण नहीं है। आप मुझ पर तरस खाओ और
ऐसा योग्य बनाओ कि मैं सर्वगुण सम्पन्न बन सकूँ। कलियुग के अन्त
में शिव बाबा आत्माओं को सृष्टि के आदि, मध्य और अन्त का ज्ञान
सुनाकर गुण सम्पन्न बना रहे हैं।

Thank you so much मेरे मीठे बाबा...
for this Wonderful Knowledge



Points: ज्ञान योग धारणा सेवा M.imp.


30-12-2025 प्रातःमुरली ओम् शान्ति "बापदादा" मधुबन



जानते हो हम आत्मायें ऊपर मूलवतन में रहने वाली हैं। सूक्ष्मवतन में ब्रह्मा-विष्णु-शंकर, वह भी सिर्फ साक्षात्कार होता है। ब्रह्मा भी यहाँ, लक्ष्मी-नारायण भी यहाँ के हैं। यह सिर्फ साक्षात्कार होता है। व्यक्त ब्रह्मा सो फिर सूक्ष्मवतनवासी ब्रह्मा फरिश्ता कैसे बन जाते हैं, वह निशानी है। बाकी है कुछ नहीं। अभी तुम बच्चे सब बातें समझते जाते हो, धारणा करते जाते हो। नई बात नहीं है। तुम *Infinite times* अनेक बार देवता बने हो, डीटी राज्य था ना। यह चक्र फिरता रहता है। वह विनाशी ड्रामा होता है, यह है अनादि अविनाशी ड्रामा। यह तुम्हारे सिवाए और कोई की बुद्धि में नहीं है। यह सब बाप बैठ समझाते हैं। ऐसे नहीं कि परम्परा से चला आया है। बाप कहते हैं यह ज्ञान अभी तुमको सुनाते हैं। फिर यह प्रायः लोप हो जाता है। तुम राजाई पद प्राप्त कर लेते हो फिर सतयुग में यह नॉलेज होती नहीं। अच्छा!

So,

Value this Time



30-12-2025 प्रातःमुरली ओम् शान्ति "बापदादा" मधुबन
मीठे-मीठे सिकीलधे बच्चों प्रति मात-पिता
बापदादा का याद-प्यार और गुडमॉर्निंग। रूहानी
बाप की रूहानी बच्चों को नमस्ते।




मेरे मीठे ते मीठे बाबा...


धारणा के लिए मुख्य सार:-



1) सदा स्मृति रहे कि हम अभी ब्राह्मण हैं इसलिए
विकारों से बहुत-बहुत दूर रहना है। कभी भी
क्रिमिनल एसाल्ट न हो। बाप से बहुत-बहुत
ऑनेस्ट, वफादार रहना है।



2) डबल सिरताज देवता बनने के लिए बहुत मीठा
बनना है, लाइन क्लीयर रखनी है। राजयोग की
तपस्या करनी है।




Points:

ज्ञान

योग

M.imp.

30-12-2025



ओम् शान्ति "बापदादा" मधुबन

वरदान:- सदा बेहद की स्थिति में स्थित रहने वाले
बन्धनमुक्त, जीवनमुक्त भव




देह-अभिमान हृद की स्थिति है और देही

अभिमानि बनना - यह है बेहद की स्थिति।



देह में आने से अनेक कर्म के बन्धनों में, हृद में
आना पड़ता है




लेकिन जब देही बन जाते हो तो ये सब बन्धन
खत्म हो जाते हैं।

जैसे कहा जाता बन्धनमुक्त ही जीवनमुक्त है,



ऐसे जो बेहद की स्थिति में स्थित रहते हैं वह
① दुनिया के वायुमण्डल, ② वायुब्रेशन, ③ तमोगुणी वृत्तियां,
④ माया के वार इन सबसे मुक्त हो जाते हैं इसको ही
कहा जाता है जीवनमुक्त स्थिति, जिसका अनुभव
संगमयुग पर ही करना है।

Now or Never..



स्लोगन:- निश्चयबुद्धि की निशानी निश्चित विजयी
और निश्चित, उनके पास व्यर्थ आ नहीं सकता।


Points: ज्ञान योग धारणा सेवा M.imp.



30-12-2025 प्रातःमुरली ओम् शान्ति "बापदादा" मधुबन

अव्यक्त इशारे -

अब सम्पन्न वा कर्मातीत बनने की धुन लगाओ



कर्मों की गुह्य गति को जानकर अर्थात्
त्रिकालदर्शी बनकर हर कर्म करो तब ही कर्मातीत
बन सकेंगे।

ये पक्का समझ लो..

यदि छोटी-छोटी गलतियां संकल्प रूप में भी हो
जाती हैं तो उसका भी हिसाब-किताब बहुत कड़ा
बनता है इसलिए छोटी गलती भी बड़ी समझनी है
क्योंकि अभी सम्पूर्ण स्थिति के समीप आ रहे हो।

Don't Take it easy

समझा?

May I have your Attention Please..!

So, **Be Alert..** 24X7

like a soldier on war
each thought is in Consideration/Account

Points: ज्ञान योग धारणा सेवा M.imp.



40

साल का अन्त है ना। देखो, बापदादा मैजारिटी शब्द कह रहा है, सर्व नहीं कह रहा है, मैजारिटी कह रहा है। तो दूसरी बात क्या देखी? क्योंकि कारण को निवारण करेंगे तब नव-निर्माण होगा। तो दूसरा कारण - अलबेलापन भिन्न-भिन्न रूप में देखा। कोई कोई में बहोत रॉयल रूप का भी अलबेलापन देखा। एक शब्द अलबेलेपन का कारण - सब चलता है। क्योंकि साकार में तो हर एक के हर कर्म को कोई देख नहीं सकता, साकार ब्रह्मा भी साकार में नहीं देख सके लेकिन अब अव्यक्त रूप में अगर चाहे तो किसी के भी हर कर्म को देख सकते हैं। जो गाया हुआ है कि परमात्मा की हजार आँखें हैं, लाखों आँखें हैं, लाखों कान हैं। वह अभी निराकार और अव्यक्त ब्रह्मा दोनों साथ-साथ देख सकते हैं। कितना भी कोई छिपाये, छिपाते भी रॉयल्टी से हैं, साधारण नहीं। तो अलबेलापन एक मोटा रूप है, एक महीन रूप है। शब्द दोनों में एक ही है, सब चलता है, देख लिया है क्या होता है! कुछ नहीं होता। अभी तो चला लो, फिर देखा जायेगा! यह अलबेलापन के संकल्प है। बापदादा चाहे तो सभी को सुना भी सकते हैं लेकिन आप लोग कहते



हो ना कि थोड़ी तो लाज-पत रख दो। तो बापदादा भी लाज-पत रख देते हैं लेकिन यह अलबेलापन पुरुषार्थ को तीव्र नहीं बना सकता। पास विद ऑनर नहीं बना सकता। जैसे स्वयं सोचते हैं ना सब चलता है। तो रिजल्ट में भी चल जायेंगे लेकिन उड़ेंगे नहीं। तो सुना क्या दो बातें देखी! परिवर्तन में किसी न किसी रूप में, हर एक में अलग-अलग रूप से अलबेलापन है। तो बापदादा उस समय मुस्कुराते हैं, बच्चे कहते हैं - देख लेंगे क्या होता है! तो बापदादा भी कहते हैं - देख लेना क्या होता है! तो आज यह क्यों सुना रहा है? क्योंकि चाहो या नहीं चाहो, जबरदस्ती भी आपको बनना तो है ही और आपको बनना तो पड़ेगा ही। तो थोड़ा सख्त सुना दिया है।

Don't Take it easy

May I have your Attention Please..!

29/12/2015
(31-12-1999)



अमृतवेले प्रेरणाओं को कैच करना

Fitting Setting

10.1 ईश्वरीय मर्यादाओं की फिटिंग और सेटिंग :

आजकल बापदादा विशेष कार्यक्रम में बिज़ी रहते हैं। वह कौन-सा कार्य होगा ? कोई भी कार्य में बाप के साथ बच्चों का सम्बन्ध होगा ना ? तो अपने से सम्बन्धित कार्यक्रम को नहीं जानते हो ? अमृतवेले जब बाप से गुडमार्निंग व रूहरूहान करने आते हो, तो उस समय अनुभव नहीं करते हो या उस समय लेने में ही बिज़ी रहते हो ? क्या टच होता है ? वर्तमान समय समाप्ति का समय समीप आ रहा है, समाप्ति में लास्ट और फास्ट दोनों का प्रत्यक्ष रूप में साक्षात्कार होता है। बापदादा हर रोज़ हरेक की सेटिंग और फिटिंग — ये दोनों ही बातें देखते हैं। कोई-कोई अपने आपको सेट करने की कोशिश भी करते हैं, लेकिन फिटिंग ठीक न होने के कारण सेटिंग भी नहीं होती। फिटिंग और सेटिंग को तो आप जानते हो ना ? ईश्वरीय मर्यादाओं में अपने आपको चलाना। यह ईश्वरीय मर्यादायें हैं फिटिंग। इन मर्यादाओं के आधार से स्थिति की सेटिंग होती है। बापदादा जब नम्बरवार महावीरों को देखते हैं व महारथियों के महारथी सेटिंग की फिटिंग करते हैं तो क्या देखते हैं ? कोई-न-कोई बात की व मर्यादा की फिटिंग न होने के कारण, सीट पर सेट नहीं हो सकते। अभी-अभी सीट पर हैं और अभी-अभी सीट के बजाय कोई-न-कोई साइट पर दिखाई पड़ते हैं। तो बापदादा इसी कार्य में बिज़ी रहते हैं। उम्मीदवार दिखायी बहुत देते हैं और लाइन भी बहुत बड़ी दिखायी देती है, लेकिन प्रमाण स्वरूप कोई-कोई होता है।